

## زنابا جبرا اور نام نہاد 'تحفظ حقوق نسوں بل'

نبی آخر الزمان سید المرسلین حضرت محمد ﷺ کے اس دارِ فانی سے رحلت فرماجانے کے بعد اللہ کا وہ دین اسلام، اور عطا کردہ ضابطہ حیات پا یہ تکمیل کو پہنچ چکا ہے جو اس نے اپنے بندوں کے لئے پسند فرمایا۔ اس دین میں جو کمی بیشی اور اس طرزِ حیات میں جو تبدیلی ہونا تھی، آپ ﷺ نے تمام وکمال اسے جبریل امینؐ سے وصول کر کے اپنی امت تک پہنچا دیا، اور اس کے بعد اس دین میں ترمیم کرنے کا کسی کو کوئی اختیار باقی نہیں رہا۔ جیسا کہ خطبہ جتنۃ الوداع کے موقع پر نازل ہونے والی آیات میں تکمیل دین کا اعلان کر دیا گیا۔ (المائدۃ: ۳)

ایسے ہی آپ ﷺ کے اس دنیا سے تشریف لے جانے پر سیدہ اُم ایمنؐ نے فرمایا تھا کہ ”اب وحی لے کر آنے والے فرشتے جبریلؐ کی آمد منقطع ہو گئی۔“ (سنن ابن ماجہ: ۱۶۳۵) واضح رہنا چاہئے کہ اللہ کا دین اسلام، کسی حکمران کا محتاج نہیں کہ وہ اس کے نفاذ کا اعلان کرے، تب ہی وہ معاشرہ میں جاری و ساری ہو گا بلکہ نبی کریم ﷺ کے اعلان فرمادینے کے بعد سے ہی اس دین کے احکامات جاری ہو چکے ہیں۔ اور ہر شخص اسلام کا گلمہ پڑھ لینے کے بعد اس امر کا اقرار کرتا ہے کہ وہ اپنے رب کے فرماں اور اس کے رسول ﷺ کے ارشادات کے سامنے مطیع و فرمانبردار ہے گا۔ مسلمان اسی بنابر نمازیں پڑھتے ہیں کہ ان کے رب نے اپنے رسولؐ کے ذریعے انہیں اس کا حکم دیا ہے، اگر یہ صوم و صلوٰۃ اور حج و زکوٰۃ کسی حکمران کے نفاذ کے محتاج ہوتے تو آج دیگر کئی بناوٹی ادیان کی طرح نعوذ باللہ اسلام کا بھی دنیا سے خاتمه ہو چکا ہوتا جبکہ اسلام، نبی آخر الزمان ﷺ کے ذریعے امت کو عنایت ہوا ہے اور محشر کا صور پھونکے جانے تک اسے اس دنیا میں باقی رہنا ہے۔

اللہ کے مطیع و فرمانبردار انسان کسی حکومت کے قانون مقرر کر دینے سے قبل بھی نکاح و طلاق کے شرعی اصولوں پر کار بند تھے۔ مسلم معاشرہ خزریہ کے گوشت استعمال کرنے یا اس کی

خرید و فروخت کو حرام جانے کے لئے کسی قانونی ضابطہ بندی کا محتاج نہیں رہا۔ جس طرح مسلمان ۱۹۷۶ء کے حدود آرڈیننس سے قبل بھی محض اللہ کے احکامات کی اتنا میں زنا کاری اور بدکاری سے اس لئے بچا کرتے تھے کہ اس فعل شنیع کو قرآن کریم میں حرام قرار دیا گیا ہے اور فرمان نبویؐ کی رو سے اس مکروہ فعل پر اللہ تعالیٰ کو پوری کائنات میں سب سے زیادہ غیرت و غصہ آتا ہے، اسی طرح کسی حکومت کے زنا کو گوارا کر لینے اور اس کی سزاوں کو ختم کرنے یا اس میں تخفیف کر دینے سے بھی ان احکام کی شرعی حیثیت میں کوئی فرق نہیں پڑتا۔ اور ہر مسلمان کو اپنے طور پر ان پر عمل کرنا ضروری ہے۔

اللہ کے عطا کردہ قوانین میں کوئی حاکم وقت یا پارلیمنٹ سرموتبدیٰ کرنے کی مجاز نہیں۔ یہ تو محض کسی حاکم وقت کی سعادت ہے کہ اسے ان قوانین کی تعمیل کروانے کی توفیق مرحمت ہو جائے، اور یہ کسی کی شقاوت و بدختی ہے کہ اسلام کا دعویٰ کرنے کے باوجود اس کے نامہ اعمال میں اللہ کے قوانین کو بدلنے کی جسارت لکھی جائے۔ ایسے لوگوں کو روزِ محشر رب کے سامنے کھڑے ہونے سے ڈرنا چاہئے اور انہیں یاد رہنا چاہئے کہ ہر مسلمان کو آخر کار اپنے تمام اعمال کے لئے ایک روزِ اللہ کے سامنے جوابدہ ہونا ہے۔ حکمرانوں کو اللہ کے پیارے رسول ﷺ کا یہ فرمان یاد رکھنا چاہئے کہ

”ایسی حکمرانی روزِ قیامت حسرت و ندامت کا سبب ہوگی!“ (سنن کبریٰ از نسائی: ۵۹۲۸)

اسلامی احکام پر عمل کرنے کا جہاں ہر مسلمان پابند ہے، وہاں اسلام نے حکمرانوں کو بھی قوتِ نافذہ کے ذریعے انہیں مسلم معاشرے میں جاری و ساری کرنے کا حکم دیا ہے۔ اگر وہ اس سے انحراف کریں تو ہر مسلمان کی یہ شرعی ذمہ داری ہے کہ وہ انہیں شریعت کے نفاذ پر مجبور کریں۔ قرآن کی رو سے حکم و اختیار کا سرچشمہ ذات باری تعالیٰ ہے، اور اسی امر کو تسلیم کر کے ہم نے اسلام کا دم بھرا ہے، کسی حکمران کی ترمیم کا جواز بنانا تو کجا، اسلام نے تو کسی حکمران کی خلافِ اسلام اطاعت کو بھی سرے سے حرام قرار دے دیا ہے۔

مذکورہ بالا تمہید کا مقصد اسلام اور حدود اللہ میں ان صریح ترمیم کے بارے میں شریعت اسلامیہ کا موقف اور اسلام کے تقاضوں کی نشاندہی کرنا ہے۔ ہمارے پیش نظر حدود ترمیمی بل (نام نہاد حقوق نسوں بل) میں اللہ کے دین سے کھلم کھلاندا مق کیا گیا ہے اور اس میں تحریف

کے علاوہ اس کو معطل کرنے کی جسارت بھی کی گئی ہے، رقم کے اسی شمارے میں شائع شدہ ایک مستقل مضمون کے علاوہ یہاں ایک اور پہلو سے اس تحریف کو پیش کیا جائے گا۔

اسلام میں مردوں زن کو جوڑا بنانے کے لئے 'نکاح' جیسا مقدس بندھن موجود ہے اور اس نکاح کے بعد دو مرد و عورت میں وہ تعلقات جائز ہو جاتے ہیں جو اس کے بغیر علیگین گناہ قرار پاتے ہیں۔ جبکہ مغرب میں نکاح کا تصور تقریباً معلوم ہو چکا ہے۔ چنانچہ ہمارے ہاں جو حیثیت نکاح کو حاصل ہے، مغرب میں یہی حیثیت وقتی رضامندی کو عطا کر دی گئی ہے۔

اس ایجاد کی تفصیل یہ ہے کہ یورپ میں اگر کوئی لڑکا لڑکی شادی سے قبل جنسی مواصلت پر وقتی طور پر راضی ہوں تو اسے 'زنا بالرضا' کہا جاتا ہے اور یہ فعل قانوناً جرم کے زمرے میں نہیں آتا، اس پر کوئی سزا موجود نہیں ہے۔ جبکہ اسلام کی رو سے نکاح سے قبل کسی قسم کے جنسی تعلقات تو کجا، مردوں زن کا خلوت میں بیٹھنا اور عشق معاشرہ رچانا ہی حرام ہے۔

دوسری طرف اسلام میں نکاح کے بعد میاں بیوی کے لئے جنسی تعلقات کونہ صرف گوارا کیا گیا بلکہ ایک دوسرے کا حق قرار دیتے ہوئے اسے قبل فعل بھی بتایا گیا ہے۔ اسلام نے یوں تو شوہر کو بھی بیوی کے جنسی حقوق ادا کرنے کا ذمہ دار ٹھہرایا ہے لیکن بیوی کو اس امر کی بالخصوص اجازت نہیں دی کہ وہ نکاح کے بعد اپنے شوہر کی مقابلہ کی خواہش پوری نہ کرے جبکہ مغرب میں نکاح کو یہ حیثیت حاصل نہیں بلکہ وہی وقتی رضامندی والا فلسفہ، نکاح کے بعد بھی کافر فرم� ہے۔ چنانچہ اگر کوئی شوہر اپنی بیوی کی وقتی رضامندی کے بغیر اس سے جنسی مواصلت کرے تو اسے مغرب میں آزادواجی زنا بالجر Marital Rape سے تعبیر کیا جاتا ہے اور یہ بھی جرم قرار پاتا ہے۔ اسی لئے ہم یہ کہتے ہیں کہ اسلام میں جو حیثیت نکاح جیسے مقدس بندھن کو حاصل ہے، مغرب میں یہی حیثیت وقتی رضامندی کو دے دی گئی ہے جو شادی سے قبل حاصل ہو جائے تب بھی جنسی فعل معتبر اور جائز اور شادی کے بعد بھی کسی وقت حاصل نہ ہو تو وہ جنسی فعل زنا بالجر، قرار پاتا ہے۔

مسلم معاشرہ میں نبی کریم ﷺ کے واضح فرما میں کی بنا پر ایسا تصور ہی بڑا جنبی اور مضنکہ خیز ہے۔ لیکن عرصہ دراز سے مغرب میں حقوق نسوان کی علمبردار خواتین رضامندی کے بغیر جنسی تعلق کو جرم قرار دینے کا مطالبہ کر رہی تھیں۔ قاہرہ کا نفرنس اور پھر یہنگ کا نفرنس وغیرہ میں

یہ مطالبہ دہرایا جاتا رہا، چند ماہ قبل قومی اخبارات میں ایک خاتون رکن قومی اسمبلی نے بھی اس مطالبے کے حق میں بیانات دیے جس پر خوب بیان بازی بھی ہوئی۔ لیکن افسوسناک امر یہ ہے کہ تحفظ حقوق نسوان بل کے ذریعے خواتین کو ملنے والے حقوق میں ایک یہ حق بھی شامل ہے جسے مغرب میں آزادوایز زنابالجبر سے تعبیر کیا جاتا ہے، اس طرح شریعت اسلامیہ سے کھیلا جا رہا ہے!

یہ نکتہ اس موضوع پر جاری بحث میں اس لئے اُجاگرنہیں ہو سکا کہ کسی کے وہم و گمان میں بھی نہیں تھا کہ مغرب زدہ این جی او ز اور پیپلز پارٹی کی تائید سے حکومت اس حد تک جاسکتی ہے۔ لیکن ذیل میں بیان کردہ تفصیلات سے یہ امر پایہ ثبوت کو پہنچ جاتا ہے کہ نئے بل کی رو سے یہوی کی رضامندی کے بغیر ہونے والے جماع کو بھی جرم قرار دے دیا گیا ہے۔ اگر کوئی نجح اس بنا پر کسی شوہر کو سزا دینا چاہے تو تحفظ خواتین بل نہ صرف یہ کہ اس سلسلے میں کوئی رکاوٹ نہیں ڈالتا بلکہ نجح کو ایسے شوہر کو زنابالجبر کا مجرم قرار دینے کے پورے اختیارات بھی دیتا ہے۔ یاد رہے کہ یہ بحث ان قوانین کے مصدقہ متن اور ماهرین شریعت و قانون سے مشاورت اور تصدیق کے بعد ہی احاطہ تحریر میں لائی جا رہی ہے۔

## زنابالجبر کے سابقہ قانون اور ترمیم شدہ قانون میں ایک مقابل

حد زنا آرڈیننس ۱۹۷۶ء میں دفعہ ۲، زنابالجبر کے تعریف اور دائرہ کار کے بارے میں تھی۔

اس دفعہ کا متن حسب ذیل ہے:

**”(۱) ایک شخص زنابالجبر کا ارتکاب کرے گا، اگر وہ کسی ایسے مرد یا کسی ایسی عورت سے**

**مبادرت کرتا ہے جس کے ساتھ اس کا جائز نکاح نہیں ہے بشرطیہ حالات مندرجہ ذیل ہوں:**

**① زیادتی کے شکار کی رضامندی کے خلاف**

**② زیادتی کے شکار کی رضامندی کے بغیر**

**③ زیادتی کے شکار کی رضامندی سے، جب یہ رضامندی موت یا زخمی کرنے کا خوف دلا کر حاصل کی گئی ہو۔**

**④ زیادتی کے شکار کی رضامندی سے جب کہ مجرم جانتا ہو کہ اس کا اس سے جائز نکاح نہیں**

**ہے اور زیادتی کا شکار سمجھتا ہو کہ وہ وہی شخص ہے جس کے ساتھ اس کا جائز نکاح ہے۔“**

اس دفعہ کو اس دعوے کی بنا پر حدود آرڈیننس سے نکلا گیا کہ زنا بالجبر کی سزا ایک تعزیری مسئلہ ہے، اس لئے اسے حدود آرڈیننس کی بجائے مجموعہ تعزیرات پاکستان میں ہونا چاہئے جبکہ اول تو یہ دعویٰ ہی درست نہیں کیونکہ زنا بالجبر کا ایک فریق اگر معصوم ہے تو دوسرا فریق (جبر کرنے والا) تو بہر حال زنا بالرضاء کا ہی مجرم ہے اور اس لحاظ سے اُس کا فعل زنا کے ہی دائرے میں آتا ہے۔ چنانچہ اسے زنا بالجبر قرار دے کر حدود اللہ سے ماوراء قرار دینا درست نہیں۔ ثانیاً: جب اسے تحفظ خواتین بل ۲۰۰۶ء کے ذریعے مجموعہ تعزیرات پاکستان میں دفعہ نمبر ۳۷۵ کے تحت داخل کیا گیا تو اس کے متن میں کئی تغیین ترمیم بھی شامل کروی گئیں جیسا کہ تحفظ خواتین بل میں اس جرم پر ترمیم شدہ دفعہ کا انگریزی و اردو متن ملاحظہ فرمائیں:

Rape: A man is said to commit rape who has sexual intercourse with a woman under circumstances falling under any of the five following descriptions:

ترمیم نمبر ۵: ”ریپ: کسی مرد کو Rape (زنابالجبر) کا مرتكب کہا جائے گا جو کسی عورت کے ساتھ مندرجہ ذیل پانچ حالات میں سے کسی صورت میں مباشرت کرے:

① عورت کی مرضی کے خلاف

② عورت کی رضامندی کے بغیر

③ عورت کی رضامندی سے، جب یہ رضاموت یا خی کرنے کا خوف دلا کر حاصل کی جائے۔

④ عورت کی رضامندی سے جب کہ مجرم جانتا ہو کہ اس کا اس سے جائز نکاح نہیں ہے اور زیادتی کا شکار سمجھتا ہو کہ وہ وہی شخص ہے جس کے ساتھ اس کا جائز نکاح ہے۔

⑤ عورت کی رضامندی سے یا اس کے بغیر، جب کہ وہ سولہ سال سے کم عمر کی ہو۔“

اب سابقہ اور ترمیم شدہ قانون کا ایک تقابلی جائزہ ملاحظہ فرمائیں اور ساتھ ہی یہ بھی فیصلہ کریں کہ سابقہ قانون بہتر تھا یا نیا قانون؟ اور کن مذموم مقاصد کیلئے یہ ترمیم عمل میں آئی ہے:

- ❶ حدود آرڈیننس میں اس فعل کا مجرم ایک شخص ہے جو مرد بھی ہو سکتا ہے اور عورت بھی۔ گویا بعض حالات میں مرد کو بھی فعل زنا پر مجبور کیا جاسکتا ہے اور عورت زیادتی کرنے والی بھی ہو سکتی ہے گو کہ یہ امر قدرے نادر ہے لیکن ایسا ہونا خارج از امکان نہیں جیسا کہ قرآن کریم میں حضرت یوسف اور زوجہ عزیز مصر کا مشہور قصہ بھی موجود ہے۔ جبکہ ترمیم شدہ قانون میں کسی

مرد (A man) کے خط کشیدہ الفاظ کے ذریعے اس سزا کو محض مردوں کے لئے مخصوص کر دیا گیا ہے۔ ایسے ہی صورت نمبر ایک اور دو میں سابقہ قانون میں زیادتی کے شکار لکھ کر ہر دو جنس کے لئے عام لفظ لایا گیا تھا، جبکہ نئے قانون میں اسے صرف عورت کے حوالے سے تذکرہ کر کے اس قانون کا فائدہ محض عورت کو دیا گیا ہے۔ گویا صفائی امتیاز کے دعوے سے لائی جانے والی ترمیم اب خود دوسرے صفائی امتیاز کو قانونی بنیاد فراہم کر رہی ہے۔ یہ صفائی امتیاز نہ صرف زینی حلقہ کے خلاف ہے بلکہ آئین پاکستان کے آرٹیکلنگ نمبر ۲۵ کی واضح خلاف ورزی پر بھی مبنی ہے جس کا نتیجہ یہ نکلے گا کہ اب بدکار دار عورتیں اگر مردوں کو بدکاری پر مجبور کر دیں تو انہیں کسی بھی سزا سے مستثنی قرار دے دیا جائے گا۔

۲ دونوں ترمیم کے خط کشیدہ الفاظ ملاحظہ فرمائیے۔ سابقہ قانون کی دوسری سطر میں یہ شرط موجود ہے کہ ”جس کے ساتھ اس کا جائز نکاح نہیں ہے۔“ اب نئے قانون میں یہ شرط حذف کر دی گئی ہے۔ ایسے ہی پہلی اور دوسری صورتوں میں ذکر کردہ ”عورت“ کا لفظ بھی عام ہے جو بیوی کو بھی شامل ہے۔ اس شرط کے حذف اور بعض الفاظ میں ترمیم کا واضح مقصد یہ ہے کہ اُس شوہر کو بھی زنا بالجبر کا مرتكب قرار دیا جاسکے جو اپنی بیوی کی رضامندی کے بغیر اس سے جنسی مواصلت کا مرتكب ہوتا ہے۔ عین ممکن ہے کہ کوئی اسلام پسند نج اس سے یہ مفہوم آخذ نہ کرے لیکن قانون بنا نیوالوں کے عزائم اس حذف و ترمیم سے پوری طرح آشکارا ہو جاتے ہیں و گرنہ جائز نکاح کی شرط کو حذف کرنے کا کوئی جواز نہیں بنتا۔ ایسے ہی کوئی نج اگر اس قانون سے کسی شوہر کو زنا بالجبر کی سزا دینا چاہے تو قانون اس کو پوری گنجائش بھی فراہم کرتا ہے۔

یوں بھی یہ دفعہ اگر حدود آرڈیننس میں موجود ہوتی جہاں زنا کی تعریف وغیرہ موجود ہے تو وہاں اسے شریعت کے مخصوص تناظر میں محدود کر لینا ممکن ہوتا، جبکہ اس دفعہ کو مجموعہ تعزیرات پاکستان کی دفعہ نمبر ۳۷۵ کے تحت شامل کیا گیا ہے، جہاں اس کے لئے کوئی خاص پس منظر یا حد بندی موجود نہیں۔ اس اعتبار سے اس ترمیم میں کھلم کھلا اسلامی شریعت سے انحراف کیا گیا ہے، شریعت اسلامیہ کا موقف اس بارے میں بڑا واضح ہے، ایک فرمان نبوی ملاحظہ فرمائیں:

﴿إِذَا دعا الرَّجُلُ امْرَأَهُ إِلَى فِرَاشِهِ فَأَبْتَلَهُ غُضْبَانَ عَلَيْهَا لَعْنَتُهَا

الملائكة حتي تصبح﴾ (صحیح بخاری: ۳۲۳۷)

”جب کوئی شوہر اپنی بیوی کو اپنے بستر پر بلائے اور وہ انکار کر دے اور شوہر اس سے ناراضی کی حالت میں رات بسر کرے تو فرشتے ایسی بیوی پر صبح ہونے تک لغتیں صحیح رہتے ہیں۔“

۲ دونوں قوانین کے متن ایک بار پھر ملاحظہ کریں، حد زنا آرڈیننس والے قانون میں زنا بالجبر کی چار صورتیں رکھی گئی ہیں، اس کے بعد دیگر تفصیلات شروع ہو جاتی ہیں جبکہ ترمیم شدہ قانون میں اس کی پانچویں صورت بھی پیش کی گئی ہے جو سابقہ قانون پر ایک اضافہ ہے۔ اس اضافی صورت کا نتیجہ یہ نکلتا ہے کہ ۱۶ برس تک کی ہر لڑکی کا ہر جنسی فعل زنا بالجبر قرار پائے گا یعنی وہ لڑکی اس کی سزا سے مستثنیٰ ہو گی۔ یہاں بھی صنفی امتیاز برداشتی جا رہا ہے کہ مجموعہ تعزیرات پاکستان کی دفعہ نمبر ۸۳ کی رو سے ۷ تا ۱۲ برس کا لڑکا فوجداری جرائم کی سزا سے مستثنیٰ ہے، جبکہ اس ترمیم کے بعد ۱۲ سال کا لڑکا تو جنسی فعل کی سزا پائے گا لیکن لڑکی اس کی سزا سے مستثنیٰ ہو گی۔ یوں بھی فعل زنا کو دیگر جرائم سے کوئی امتیاز حاصل ہے کہ اس کے لئے سزا کی عمر میں اضافہ کر دیا جائے؟ واضح بات ہے کہ اس سے جرم کے فروغ کی راہ ہموار کی جا رہی ہے! اس شق کا نتیجہ یہ بھی نکلتے گا کہ کوئی مرد اپنی بیوی کے بالغ ہو جانے کے بعد، ۱۶ برس سے قبل اس سے جماع کرتا ہے تو وہ بھی زنا بالجبر کی سزا کا مرتكب ہو گا۔ دوسری طرف یہ امر شک و شبہ سے بالا ہے کہ لڑکیاں ۱۶ برس سے پہلے ہی بالغ ہو جاتی ہیں، اور اسلام کی رو سے بلوغت کے بعد نہ صرف یہ کہ وہ جرم پر گرفت سے محفوظ نہیں بلکہ شادی کے بعد ان سے جماع بھی کیا جاسکتا ہے۔ نبی کریم ﷺ نے حضرت عائشہ صدیقہؓ سے جب نکاح کیا تو اُمّ المُؤمنین کی عمر ۹ برس تھی جیسا کہ صحیح بخاری میں موجود ہے:

عن عائشة ..... فأسلمني إلية وأنا يومند بنت تسع سنين (حدیث نمبر ۳۸۹۷)  
”عورتوں نے بناؤ سنگھار کر کے مجھے نبی ﷺ کے پاس رخصت کر دیا اور میں ۹ برس کی تھی۔“

- ان مذکورہ بالائیں ترمیم سے بخوبی اندازہ ہو جاتا ہے کہ
- زنا بالجبر کا سابقہ قانون زیادہ بہتر تھا یا تحفظ خواتین بل کے بعد نیا قانون؟
- هر شخص یہ بھی جان سکتا ہے کہ کیا یہ تینوں اقدامات اسلام کے مطابق ہیں یا خلاف؟
- کیا صرف معاملہ اتنا ہی ہے کہ حدود آرڈیننس سے قانون کو نکال کر تعزیرات پاکستان میں ڈالا گیا ہے یا اس کے دیگر مقاصد بھی ہیں۔

## زنابالجبر کی سزا

زنابالجبر کے حوالے سے حدود آرڈیننس کے جس نکتہ کو سب سے اعتراض کا نشانہ بنایا گیا وہ یہ تھا کہ کوئی عورت اگر چار گواہ پیش نہ کر سکے تو خود اس زیادتی کی شکار عورت کو سزا کا نشانہ بننا پڑتا ہے۔ جبکہ اس اعتراض کی حیثیت یک طرفہ پروپیگنڈے سے زیادہ نہیں ہے کیونکہ اول تو حد زنا آرڈیننس میں زنا کی جو تعریف کی گئی ہے، اس کی رو سے زنا بالجبر کی شکار عورت زنا کی تعریف اور جرم سے ہی خارج ہے، حد زنا آرڈیننس کی دفعہ ۲ میں زنا کی تعریف ملاحظہ ہو:

**”زنابالجبر“:** ایک مرد اور ایک عورت جو جائز طور پر آپس میں شادی شدہ نہیں ہیں، زنا کے مرتكب ہوں گے، اگر وہ بلاجبر واکراہ ایک دوسرے کے ساتھ مباشرت کرتے ہیں۔

اس تعریف کے خط کشیدہ الفاظ سے ہی یہ پتہ چلتا ہے کہ جو مرد یا عورت جبراً زنا کا شکار ہوئے ہیں، ان کے فعل کو قانوناً ”زنابالجبر“ کیا جاسکتا کجایہ کہ انہیں زنا کی سزادی جائے۔

**ثانیاً:** حد زنا آرڈیننس میں زنا بالجبر کی دفعہ اُسی وقت لاؤ ہوتی تھی جب چار گواہ یا اعتراض موجود نہ ہو، جیسا کہ اُس قانون کی دفعہ نمبر ۱۰ کی پہلی شق میں یہ الفاظ موجود ہیں کہ ”بیوی کی وجہ نمبر ۸ میں دی گئی ہیں، موجود نہ ہوں.....“

تب زنا بالجبر کی سزا جاری کی جائے گی۔ گویا زنا بالجبر میں محض اکیلی گواہی یا واقعی شہادتیں بھی کافی تھیں، جیسا کہ بعد ازاں کراچی ہائیکورٹ اور وفاقی شرعی عدالت کے کئی ایک فیصلوں میں اس نکتہ کو مزید تکھار کر بیان بھی کر دیا گیا۔ تفصیل کے لئے ”محدث“ کا شمارہ اگست دیکھیں۔ اور سب سے بڑھ کر یہ کہ حد زنا آرڈیننس کی ۲۷ سالہ تاریخ میں ایک واقعہ بھی ایسا موجود نہیں جس میں زنا بالجبر کی چار گواہیاں پوری نہ کرنے کی بنا پر عورت کو خود سزا سے دوچار ہونا پڑا ہو جیسا کہ جسٹس مولانا تقی عنانی اپنی تقاریر اور کتب و مقالات میں کئی بار اس کا اظہار کر چکے ہیں۔ یہ تو تھا حد زنا آرڈیننس کا قانون، اب ملاحظہ کریں نیا قانون..... کہ آیا اس کی سزا میں

عورت کو رعایت دی گئی ہے یا پہلے سے بھی زیادہ مشکل میں ڈال دیا گیا ہے؟ سابقہ قانون کی رو سے پولیس زنا بالجبر کے وقوع کو پورٹ کرتی اور اس کے متعلق تفتیشی مراحل انجام دیتی۔ اب نئے قانون کی رو سے زنا بالجبر کی شکار عورت کے لئے یہ لازمی قرار دیا گیا ہے کہ وہ سیشن کورٹ میں دو گواہوں کو لے کر جائے، اور وہاں ان کی گواہی کی بنا پر مجرمان

کو سزا دلوائے۔ پاکستانی معاشرے کی صورتحال کو مدنظر رکھتے ہوئے زنا بالجبر کی شکار عورت کے لئے حصول انصاف کا یہ ڈھنگ بالکل نرالا بلکہ ناممکن ہے، کیونکہ اول تو ایسی زیادتی کی شکار عورت اپنی دادرسی کے لئے عدالتون کے دھکنہیں کھا سکتی، اس کے لئے تو وقوع کے بعد صحیح ہونے کا انتظار کرنا اور ۱۰۰ امیل دوریشن عدالت میں دفتری اوقات میں پہنچنا ہی کم سوہان روح نہیں، اور جب سیشن کورٹ اس کی درخواست کو قبول کر لے تو ایک دن گزر جانے کے بعد کئی واقعاتی شواہد بھی میر نہیں رہتے۔ پھر جو مجرم زنا بالجبر کا ارتکاب کرتے ہیں، ان کے لئے راستے میں ایسے دو گواہوں کو ڈرانا دھمکانا یا انہیں گواہی سے ہی مخفف کر دینا قطعاً مشکل نہیں۔ اس سے پتہ چلتا ہے کہ موجودہ قانون میں زنا بالجبر کی صورت میں عورتوں کے تحفظ کی بجائے انہیں مزید مشکلات میں ڈال دیا گیا ہے۔

**آخری بات:** پھر یہ بات بھی غور طلب ہے کہ حدود قوانین میں تراجمیں کے بل کو تحفظ حقوق نسوان بل کیونکر قرار دیا جاسکتا ہے۔ یہ بل دراصل زنا کو فروغ دینے اور بدکاری کو عام کرنے کا بل ہے۔ اور یہ امر بالکل واضح ہے کہ زنا کا فعل اکیلا شخص نہیں کرتا، بلکہ فریقین اس میں ملوث ہوتے ہیں، اس اعتبار سے یہ نہ صرف زانیہ بلکہ زانی ہردو کے تحفظ کا بل قرار پاتا ہے۔ پھر اسے صرف تحفظ حقوق نسوان بل کیوں قرار دیا جاسکتا ہے؟

البتہ اگر صنفی حقائق پر نظر رکھی جائے اور زنا کے بعد کے اثرات کو بھی نظر انداز نہ کیا جائے تو یہ خالصتاً بر بادی نسوان کا بل قرار پاتا ہے۔ کیونکہ اس امر میں کوئی شبہ نہیں کہ زنا میں زیادہ نقصان مردوں کی بجائے صنفِ نازک کے حصے میں آتا ہے۔ اگر لڑکی کنواری ہو تو اس صورت میں عورت کے لئے اس نقصان کی تلافی ممکن ہی نہیں اور حاملہ ہونے کی صورت میں بھی زنا کے تمام ترتیب نتائج عورت کو ہی بھکتے پڑتے ہیں۔ مرد کئی بار بھی زنا کا ارتکاب کرے تو اس پر اس کا کوئی اثر و نتیجہ ظاہر نہیں ہوتا۔ اگر عورت کے ساتھ شوہر موجود نہ ہو تو بچے کے حمل اور پرورش کی ذمہ داری اکیلی ماں کو برداشت کرنا پڑتی ہے، مامتا کے فطری جذبے کے تحت بہت سی ماں میں اپنے بچوں کو نظر انداز کرنے پر بھی قادر نہیں ہوتیں۔ اس اعتبار سے فعل زنا کی ترویج کا آخر کار نقصان طبقہ نسوان کو زیادہ ہے۔ اگر اس بل کو معاشرے کے مجموعی تناظر میں لیا جائے تو یہ اسے خواتین کی بے حرمتی کا بل قرار دیا جاسکتا ہے!